

XEXEXEXEXEXEXEX

تاريخ بلال

مُتُوذٌ نِ بَار گاهِ رِسَالتٌ

علامه محمد حسنين السابقي النجفي

تاریخ بال ک مئوذن بارگاه رسالت

علًا مهُجُمد حسنين السَّا بَنَّى النَّجْمي (مرحوم)

جمله حقوق نجق نا شرمحفوظ ہیں

نام كتاب : تاريخ بلال

تحقيق علا مُحمد حسنين السَّا فِي النَّهِي (مرحوم)

ناشر : ون مین بگس

كمپوزنگ : ايس_ايم_عمران

مطبع : تنويررضا

پروف ریدنگ : سیدوسیم رضوی

تعداداشاعت : 1500

سال اشاعت : جنوری 2012

پیکش : جامعة الثقلین، ملتان

ISBN-13: 978-1468114737 ISBN-10: 1468114735



کتاب ملنے کا پہتہ: ون ٹیمن مکس B-8علی ا پارٹمنٹ، SB-7گلشنِ ا قبال نزداشفاق میموریل اسپتال، کراچی



Ph: 0092 21 - 34819283, 84

Fax: 0092 21 - 34821053 e-mail: info@onetenbooks.com

علم وعرفان کی دنیا میں عالم ربانی و محقق عدیل علامہ محمد حسین السابقی الجھی اعلیٰ اللہ مقامہ کا نام کسی تعارف کی احتیاج نہیں رکھتا۔ خواہ وہ فتنہ تقصیر کی صورت میں داخلی انتشار کی کوشش ہو یا وفاقی پارلیمان میں فرقہ واریت کے سد باب اوراس سے متعلق صحیح اسلامی نظریہ کی نمائندگی، معارف و فضائل معصومین کی تیمین ہو یا مراقد و ضرائح معصومین کی تیمین ہو یا مراقد و ضرائح معصومین کی تحقیق، حقوق بشریت کی تشریح ہو یا علوم عربیہ کی ترویج، شعائر حسینیہ کی نظریاتی پاسداری ہو یا عزاداری حسین کی عملی پاسداری، محراب سے ملی ولی اللہ کی نظریاتی پاسداری ہو یا عزاداروں کے سینوں میں بسی حسین حسین کی گونج کے لئے مساجد کی تعمیر ہو یا عزاداروں کے سینوں میں بسی حسین حسین کی صدا کے اجتماع کیلئے مدارس کا صدا کے اجتماع کیلئے حسینیات وزینیویات کی تعمیر، ترویج علوم اہلیت کیلئے مدارس کا قیام ہو یا ایناء السبیل وسائلین کی مالی اعانت۔۔۔۔

ہر ہر مقام پرآپ کی شخصیت آپ کی پوری زندگی میں پوری طرح سے برابر تقسیم نظر آتی ہے کہ آپ کی خدمات آپ کی با قیات کی صورت میں آپ اپنی گواہ ہیں۔سرز مین پاکستان پرآپ کے کثیر تعداد میں قائم کردہ مدارس دینیہ، 33 مساجداور 172 امام بارگا ہوں میں آج بھی حصول علم ومعرفت کے ساتھ ساتھ کی بارگا ہوں میں آج بھی حصول علم ومعرفت کے ساتھ ساتھ کی بارگا ہوں میں اور علمی حوالے حسین کا آئیین ولایت کشید کرنے میں اپنی حیات صرف کررہے ہیں۔ اور علمی حوالے سے آپ کی تحریریں خواہ وہ مقصرین و ناصیین کے جواب ہوں یا معارف و مراقد کی تعمین و تحقیق ، نہ صرف یہ کہ وہ جوابات و تحقیقات کی حدود میں پابند ہیں بلکہ اپنی

ہشت پہلویت کے سبب مذہب حقہ کے دساتیر کی حیثیت رکھتی ہیں اور صدیوں پرمجیط ہیں۔ آپ کی عارفانہ بصیرت ازمنہ قادمہ کے علمی مسائل کو جناب امیر ؓ کے بیٹے جناب حنیفہ سے فیض مودت کے سبب ان کی طرح مقابل پر تلوار چلاتے ہوئے دشمن کی آخری صف پر نگاہ رکھے ہوئے ہیں۔ اور آج بھی آپ دشمنان ولایت وعزاداری کے آگے بنیان مرصوص کی طرح کھڑے ہیں۔ قرنوں پرمجیط آپ کی خدمات ذوالقر نین کی دیوار کی طرح ایستادہ ہیں کہ مقصر بن بہ تعدادیا جوج ماجوج بھی خواہ قیامت تک بھی چاٹے رہیں تو اسے ختم نہیں کر سکتے۔ ان شاء اللہ با مرمولاً وقت کے ساتھ ساتھ ضرورت کے مطابق علامہ السابقی اعلی اللہ مقامہ کی کتب کی مکررا شاعت کے ساتھ ساتھ آپ کی غیرشا کئع شدہ تحریروں کو بھی سامنے لایا جائے گا۔

زیر نظر کتا بچہ" تاریخ بلال " بھی آپ کی اعلاء کلمۃ الحق کیلئے کی جانے والی تحقیقی خدمات کا ایک عکس ہے جو پہلی مرتبہ 1984ء میں اس وقت شائع کیا گیا جب چندنا م نہاد ملاؤں نے اتحاد کے نام پر ذاتی مفادات کو برلانے کیلئے حضرت بلال پر بیالزام لگایا کہ آپ نے حضرت علی کی بیعت تو رگر خلیفہ اول کی بیعت کر لی تھی ۔ مگر اس مختصر کتا بیچ نے برعم خود شیعہ مدارس میں حق چاریار کے نعرے لگا کر سنت عمری کو ہوا دینے والوں کے دھن میں خاک پاشی کر دی ، کلمۃ الحق کا ایصال ہوا۔ ہم انتہائی ممنون ہیں عزت آب جناب فرقان حیدری صاحب کے جن کی کاوش سے بیکنا بچ مکرراً اشاعت پذیر ہوا۔

احقر العباد على رضاالسابقى جامع الثقلين،ملتان (۲۹ ذى الحجة ۱۳۳۲ھ ق



ابتدایه

حرف محسين

بِسم الله الرحمٰن الرحیم۔ الحمد لاهله والصلوٰۃ علی اهلها میراسلام ہوشیدائی رسول اور گرویدہ حق بلال بن رباح حبثی پر جوافق غربی سے ایک جیکتے ہوئے ستارے کی طرح نمودار ہوئے اور صحرائے عرب میں اُحَد اَحَد کلمہ توحید کی گونجی صداؤں میں مست ہوگئے ۔ آج تک سرزمین عرب کی تبتی ہوئی ربیت، جلتے ہوئے سگریز ہے۔ اور کفار کی چکیوں کے پائ ، عاشقِ رسول ہے باک ونٹر رجبشی غلام کے پینتہ عزائم کی گواہی دے رہے ہیں۔ وہ جرم عشقِ رسول میں گرم ربیت پر لئائے گئے۔ وزنی پائ پُشت پر رکھے گئے۔ لیکن نہ لات وعزی کے سامنے سرجھ کا اور نہ کفار کی اذبیتیں آنہیں اُحَد اُحَد کے ورد سے روک سکیں۔

وہ مردحق تھا جس نے اعلاء کلمدق میں ہر جابر کی بات ٹھکرادی۔ یہاں تک کہ جس نے آپ کو آزاد کرایا تھا اس کی بھی بیعت نہ کی اور کہد دیا کہ میدان خم کا اقرارا نکار میں تبدیل نہیں ہوسکتا۔لیکن کیا ہوا؟ وہ کفار تو مٹ گئے لیکن بلال رہتی دئیا تک موجو در ہیں گے۔



آج بھی کعبہ کے شال مشرقی جانب ایک قدر آور پہاڑ پرنظر آنے والی متجد سر اٹھائے شایداسی مؤذن کی دلسوز صداؤں کی منتظر ہے۔ جس کی آواز فضائے مکہ میں اٹھائے شایداسی مؤذن کی دلسوز صداؤں کی منتظر ہے۔ جس کی آواز فضائے مکہ میں گو نجتے ہی ہر مرد وزن کو آبدیدہ کردیتی تھی۔ یہ اسی مرد مجاہد کی سوائے ہے جیسے ہمارے عظیم مفکر وحقق ثقتہ المحد ثین ججۃ الاسلام والمسلمین علامہ محد حسنین السابقی نے مرتب فر مایا اور درایت کی عمیق تہوں سے پر کھ کرا جا گر کیا۔ جِسے پڑھتے ہی ہون میں ایک اہتزاز اور رگ وریشہ میں ایک بئر ورسا پیدا ہوجا تا ہے۔ اور معلوم ہوتا ہے کہ مسلمانوں کو آج بھی ایک پلال کی ضرورت ہے۔ اور گویا مشرق بعید سے مغرب کے ماذن لگنت آمیز زبان سے کلمہ تو حید اور شہادت سانت سکنے کوڑس رہے ہیں لیکن عرشہ منبر پر باغ تو حید میں چہنے والا وہ بلبل خوثی الحان کہا مل سکتا رہے۔

علامه مقبول حسنين الجندى مغفورله



بيش لفظ

یوں تو ہرگلدسٹہ اذان پر پورے خطہ زمین پراذان کی صدائیں ہرروزگونجی ہیں۔ گراسلام کے پہلے مؤذن اور بارگاہ رسالت کے مقبول ترین صحابی جناب بلال کی تاریخ تشنیہ تکمیل ہے۔ اور بعض نااہل قتم کے لوگوں نے بلال جیسی عظیم شخصیت کے دامن تقدس پر چھینٹے اڑانے کی کوشش بھی کی ہے۔ اس جذبہ کے تحت مدّت سے بہتمنا تھی کہ جناب بلال کی سوائح حیات پرایک جامع و مانع رسالہ کھودیا جائے چنا نچے صرف ایک شب کی عرق ریزی سے بہ بھر ہوئے جو اہرات جمع کئے اور سیرت کے ہار میں پر و ریخ کے اور سیرت کے ہار میں پر و دیئے۔ تاکہ بلال کی حق پرستی ، بے باکی ، اخلاص اور حق پرستی پر ہر قربانی دینے کا جذبہ مینارنور کی طرح قیامت تک کے لئے مسلمانوں کے لئے اسوہ حسنہ ثابت ہو۔ اور خود جناب بلال کا فرمان ہے کہ میرے فرمودات اُمت حسنہ ثابت ہو۔ اور خود جناب بلال کا فرمان ہے کہ میرے فرمودات اُمت

الاحقر محمد حسنين السابقي

۱۴ مارچ۱۹۸۴ء ۔ مُلتان



اسم گرامی اور حسب ونسب

څلپه مبارک

آپ دراز قد، سیاہ فام، کمرخمیدہ تھے۔رُخساروں پرنرم بال تھے۔سرکے بال گھنے تھے۔سرکےاورریش کے بال سفید تھے۔ (من لا بھز ہالفقیہۃ طبع قدیم صفحہ ۵۹)

قبولِ اسلام

مکہ میں سب سے پہلے آپ نے اسلام کا اعلان کیا۔ آپ اسلام سے قبل امیہ بن خلف کے غلام سے اور اسلام قبول کرنے پر آپ کو کفار و مشرکین نے المناک اذبیتیں دیں۔ اور وہ ان کو دیکھ کر کہتے سے تمہارا رب لات وعزی ہے۔ آپ فرماتے سے کنہیں میرارب اَعَد اَعَد ہے۔ جمہ بن اسحٰی نے روایت کی ہے۔ آپ فرماتے سے کہامیہ بن خلف دو پہر کی شدید کرارت کے وقت آپ کو پشت کے بل مکہ کی وادی میں زمین پر ڈال دیتا تھا۔ اور بڑے درخت کا تناان کی پشت پر رکھوادیتا اور کہتا تھا جب تک تم لات وعزی کی کو معبود نہیں مانتے اور جمہ کے ساتھ کفرنہیں کرتے تم کو یہی سزادی جاتی رہے گی۔ بیسب پچھ برداشت کرتے اورائکد اُحَد کہہ کرتو حید خداوندی کا اقرار کرتے تھے۔

ایک دن آپ اس حالت میں تھے کہ ابو بکر کا گزر ہوا۔ انہوں نے امیہ بن خلف سے کہاتم اللہ کا خوف نہیں کرتے اس نے کہاتم نے ہی اس کوخراب کر دیا ہے۔ اگر چاہتے ہوتو اس کوعذاب سے نجات دلواد وابو بکر نے کہا میرے پاس ایک طاقت ور اور قوی غلام ہے وہ لے لواور ان کو آزاد کردو۔ چنا نچہ انہوں نے قسطاط نامی سیاہ فام غلام دے کر آپ کو آزاد کر الیا۔ اور ایک قول یہ بھی ہے کہ انہوں نے آپ کوسات اوقیہ یا پانچ اوقیہ کے بدلے آزاد کر ایا۔ (الدرجات الرفيضہ فی طبقات الشیعہ صفحہ ۱۳ سابطع نجف)

حضرت اميرالمؤمنين سے والہانہ عقبيرت

حضرت امام زین العابدین سے روایت ہے کہ ابو بکر نے بلال کو دوم سیاه فام غلام دے کرآ زاد کرایا۔ مگرآپ ہمیشہ امیرالمؤمنین کی زیادہ تعظیم کرتے تھے۔بعض مفسدین نے کہااے بلال تم بڑے ناشگرے ہوتم نے ابوبکر کا مرتبہ کم کردیا۔ حالانکہ انہوں نے تم کوخر بدکر آزاد کردیا۔ اور علی نے تبہارے بارے میں کچھ بھی نہ کیا۔ مگرتم ابوالحن کی عزت ابوبکر سے زیادہ کرتے ہو۔ آپ نے فرمایا۔ كياتم حاية موكه مين ابوبكر كااحترام حضرت رسول اللَّهُ سي بهي زياده كيا كرون؟ انہوں نے کہامعاذ اللہ آپ نے کہا جس طرح میرے لئے بیرجائز نہیں ہے کہ میں ابوبکر کی عزت حضرت رسول اللّٰہ ؓ ہے بڑھادوں۔میرے لئے بیبھی جائز نہیں کہ میں ان کا احترام جناب امیرً سے زیادہ کروں کیونکہ جس طرح رسول اللہ افضل خلائق ہیں۔اسی طرح حضرت علی بھی افضل خلائق ہیں ۔آنخضرت کے ان کے ساتھ عقد مواخات کیا۔ ابو بکر نے خود مجھ سے یہ بھی نہیں کہا کہتم میری عزت علیٰ سے زیادہ کیا كرو_ كيونكه وه على كي فضيلت جانت مين اورتم نهين جانتے وه جانتے ميں كه كل كاحق مجھ بران کے قت سے زیادہ ہے۔ ابو بکرنے مجھے اس دُنیاوی عذاب سے بچایا کہ اگروہ نہ بھی بحاتے تو بہ عذاب برداشت کرنا میرے لئے ثواب کا موجب تھااور مجھے آخر کار جّت عدن ہی ملتی ۔اورعلیؓ نے مجھے آخرت کےعذاب سے نحات دِلوادی۔ (بحارالانوارجلد ٢ صفح ٤٥٢)، سفية البحارجلداول صفح ١٠١٧)



آپ کے نضائل ومنا قب

آپ کے متعلق یہ آیت مبارکہ نازل ہوئی۔

"والذين هاجروافي الله من بعد ما فتنوا لنبوئنهم

في الدنيا حسنة واجرالآخرة اكبر لو كانوا يعلمون"

"جن لوگوں نے اللہ کے بارے میں ہجرت کی جبکہان کوآ ز مائش میں ڈال

گیا۔ہم ان کوؤنیامیں نیکی کی جگہ دیں گے۔اور آخرت کا جربہت بڑا

ہے۔ کاش کہ لوگوں کو بیہ بات معلوم ہوتی"

نصر بن مزاحم نے ابن عباس سے روایت کی ہے کہ بیآیت جناب بلال،

خباب بن ارت ، عائش غلام خو بطب بن عبد العزى كے بارے ميں نازل

ہوئی۔ چونکہان بزرگواروں نےمشتر کین کی کڑی اذیتوں پرصبر کیا۔

(بحارجلد۲ صفحه2۵۲)

ا: ابن عبدالبرقرطبی مالکی نے الاستعیاب میں روایت کی ہے کہ آنخضرت نے فرمایا

" اشتا قت الجنة الى علي وعمار وسليمان وبلال" جنت ان لوگوں كى طرف مشاق

ہے۔علیٰ ،عمارؑ ،سلمانؑ اور بلال ۔

(رجال بحرالعلوم جلد اصفحه ۷۷ اطبع نجف اشرف)



7:- ابوبصیر نے حضرت امام محمد باقر "سے روایت کی ہے۔"ان بلالاکان عبداً صالحاً فقال لا أوذن بعد رسول الله فترك يو مئذ حي علىٰ خير العمل "- حقیق بلال نیک عہد تھے۔ انہوں نے فرمایا کہ میں آنخضرت کے بعد کسی کے لئے بھی اذان نہ دوں گا۔ اس وجہ سے اذان میں جی علی خیر العمل متروک ہوگیا۔ (من لا یحضر والفقہ مصفحہ ۱۵ الر ۱۶)

ناوندشاہ ہردی نے تاریخ روضۃ الصفا جلد دوم ۱۰۲ طبع لکھنو کروایت
 کی ہے کہ بلال نے مقام غدریخم میں جی علی خیر العمل کی ندادی اور لوگ جمع ہو گئے۔ پھر آنخضرت نے خطبہ غدریارشا دفر مایا اور ولایت علی کا اعلان کیا۔

ا مام صادق عليه السلام فرماتے ہيں" كان بلال عبد آ صالحاً" بلال نيك سيرت شخص تھے۔ (رحال کشی صفحه ۲۷)

2: ۔ شخ طوتی نے روایت کی ہے کہ جناب امام جعفرصادق نے ایک شامی ہے کہ جناب امام جعفرصادق نے ایک شامی سے کہا۔ "اول من سبق الی الجنة بلال قال الرجل لم قال لانداول من اذن " ۔ سب سے پہلے جنت میں بلال داخل ہوں گے۔اس نے کہا کیوں؟ آپ نے فرمایا کیوں کہانہوں نے سب سے پہلے اذان دی۔ (کتاب تہذیب الاحکام)

۲: امام جعفرصادق نے فرمایا۔" ان بلال کان یُحبنا اهل البیت" ۔
بلال ہم اہل بیت سے محبت کرتے تھے۔ (سفیۃ الجارجلد اصفی ۱۰)

2: ابن سعد نے روایت کی ہے کہ آنخضرت نے ان کا عقد بنی عبدالبر فبیلہ کی ایک خاتون سے کیا۔ اور ان کو بشارت دی کہ وہ ایک جنتی مومن سے رشتہ کرنے کا شرف حاصل کر رہی ہیں۔ (بشارة المصطفیٰ صفیہ ۲۸ اطبع نجف)

۸: آپ کا عقد مواخات آنخضرت نے ابوعبیدہ بن حارث بن مطلب سے قرار دیا۔ (طبقات ابن سعد)

9: آخضرت نے فرمایا: " اول من یشفع فی مومنی الحبشۃ بلال " ۔

(سفیۃ الجارجلدا صفی ۱۰)

(سفیۃ الجارجلدا صفی ۱۰)

(سفیۃ الجارجلدا صفی ۱۰)

۱۰: آیت "مع الشهداء والصالحین " کی تفسیر میں معصومین سے منقول ہے کہ صالحین سے مُر ادسلمان ابودز ،مقداد ،عمار ، بلال اور خباب ہیں۔
 (بحار جلد ۹ صفحہ ۲۵)

اا:۔ امید بن خلف جو بلال کوالمناک عذاب دیا کرتا تھااور دھوپ میں برہنہ پشت زمین پرلٹادیا کرتا تھا اور میں بلال ہی کے پشت زمین پرلٹادیا کرتا تھا۔اللہ نے بلال کا انتقام لیا اور پیملعون بلال ہی کے ہاتھوں سے جنگ بدر میں قبل ہوا۔ (اسدالغابی معرفة الصحابہ الا کمال فی اسماءالر جال المط بوع مع المشكو اة صفحہ ۸۸۵ طبع دھلی)



ا:- صحیح بخاری میں ہے کہ آنخضرت نے فرمایا۔ اے بلال میں جنت میں تمہارے جوتوں کی جاپ سُن رہا ہوں۔ (بُخاری صفح ۵۲)
 ۱۱:- عمر بن خطاب بلال کوسید نا کے لقب سے یاد کرتے تھے۔ (صحیح بخاری)
 ۱۱:- عبداللہ بن عمر کا قول ہے۔ "رسول اللہ کے مؤذن بلال بہترین شخص ہیں"
 ۱۱:- عبداللہ بن عمر کا قول ہے۔ "رسول اللہ کے مؤذن بلال بہترین شخص ہیں"
 ۱۲:- عبداللہ بن عمر کا قول ہے۔ "رسول اللہ کے مؤذن بلال بہترین شخص ہیں"

بلال کی تاریخ سازاذا نیں

خدا وند عالم نے جناب بلال کو جرائت و شجاعت اور قوتِ ایمان عطافر مائی تھی۔اگر چہآپ آخضرت کے زندگی بھر مؤذن رہے اور آپ کی اذان کا وقت بالکل سیح ہوتا تھا۔ ماہ رمضان میں مُصوصی طور پر آنخضرت ارشاوفر مایا کرتے ہے۔

" اذا سمعتم صوت بلال فدعوا الطعام والشراب فقد اصحتم" - جب تم بلال کی اذ ان سنوتو کھانا پیپاتر ک کردواور سمجھ لوکہ صبح کی اذ ان کا وقت ہو گیا۔

(بحارجلد۲ صفحه۷۲)

آپ ویسے تو سفر وحضر میں ہمیشہ آنخضرت کے لئے اذان دیتے رہے اور آپ سب سے پہلے اسلامی مؤذن ہیں۔ تاہم آپ کی چند تاریخی اذانوں کاذکر یہاں کیا جاتا ہے۔

فتح مکہ کے روز جب ظہر کا وقت ہوا۔ تو آنخضرت نے بلال کو حکم دیا کہ کعبہ کی حجیت پر چڑھ کرا ذان دو۔ چنانچہ جب انہوں نے اذان دی تو مکہ شہر کا ہر بت جہال کہیں تھا۔ مُنہ کے بل اوندھا زمین پر گر پڑا۔ اور قریش نے کہا۔ کاش ہم زمین میں دھنس جاتے اور بیآ وازنہ سُنتے۔ (سفینۃ الجار جلدا صفحہ ۱۰)

۲: عمرة القضاء كون كعبه يربلال كى اذان:

ے مصر میں جب آنخضرت عمرہ کے لئے صحابہ کے ساتھ مکہ میں داخل ہوئے تو آپ نے بلال کو حکم دیا کہ خانہ کعبہ کی چھت پراذ ان دو۔ چنانچہ انہوں نے اذان دی۔ (بحار الانوار جلد ۲ صفحہ ۵۸۳)

۳: ۔ آنخضرت کے بعدمدینه میں اذان:

ابن عساکر نے بسند بخید روایت کی ہے کہ آنخضرت کے وصال کے بعد جناب بلال مدینہ سے بجرت کرے شام میں جاکر سکونت پذیر ہوئے۔آپ کا مکان داریا نامی محلّہ میں تھا۔ ایک مرتبدرات کو عالم خواب میں بلال نے آنخضرت کو دیکھا۔ انہوں نے فرمایا اے بلال تم نے یہ کیا جفا کی کیا میری زیارت نہ کرو گے۔ بلال خوفز دہ اور مملّین ہوکر جاگے۔ اور ناقہ پر سوار ہوکر مدینہ کی طرف چلے۔



قیرِ رسول پر پہنچ کر خوب روے اور اپنا چہرہ خاک قبر سے آلودہ کیا۔ جب امام حسن اور امام حسن اور امام حسن کو ان کی آمد کا علم ہوا تو ان کی زیارت کو گئے اور انہوں نے فر مایا اے بلال ہمیں وہی اذان سناؤ جوتم نانا کے زمانہ میں دیا کرتے تھے۔ بلال مسجد نبوی کی چھت پر چڑے گلاستہ اذان پر جا کر اذان شروع کی جب اللہ اکبر، اللہ اکبری صدا بلند کی تو مدینہ لرزگیا اور جب اہھد ان محمد آرسول اللہ کہا تو مسئو رات روتی پیٹی گھروں سے نکل پڑیں۔ ایسا معلوم ہوتا تھا کہ حضور پھر تشریف لائے ہیں۔ مدینہ کی تاریخ میں بھی اتنا زیادہ برگرینہیں ہوا۔ جو اس دن ہوا تھا۔ چی کہ اذان نامکمل رہ گئی۔ اور حافظ عبد الغنی وغیرہ کا قول ہے کہ بلال نے آنخضرت کے بعد یہی آخری اذان دی۔

(تاريخُ وفاءالوفا بإخبار دارالمصطفیٰ جلداول صفحہ ٨ • بهطبع مصر)

شخ صدوق نے اس طرح لکھا ہے کہ بلال نے کہا تھا کہ میں آنخضرت کے بعد کسی کے لئے بھی اذان نہ کہوں گا۔ایک مرتبہ جناب فاطمہ سلام اللہ علیہا نے فرمایا۔اے بلال میں چاہتی ہوں کہا ہے مؤذن کی اذان سُنوں۔ بلال نے ان کی فرمائش پراذان شروع کی۔جبوہ اللہ اکبر کہتے ہی ہی،بابا کا زمانہ یادکر کے بتحاشہ گریفرماتی۔ جبوہ اشہدال جمدار سول اللہ پرآئے تو شہزادی نے ایک چنج ماری اورغش کما کئیں تو لوگوں نے جاکرروک دیا۔اے بلال بس کرو۔ فاطمہ انتقال کر سکیں جب بی بی کو ہوش آیا تو پھر فرمائش کی کہا ے بلال اذان کمل کرو۔ بلال نے کہا اے سیرۃ النساء مجھے خوف ہے کہ میری اذان سُن کر آپ کی رُوح پرواز نہ کرجائے پس شہزادی نے ان سے درگذر کردیا۔ (من لا یحضرہ والفقیہ جلداول صفح ۱۹ جدید)

چونکہ آپؓ حبش کے باشندے تھے زبان پرشین کا لفظ دُرست نہیں آتا تھااورشین کو سین پڑھتے تھے۔

ایک شخص نے جناب امیر کی خدمت میں عرض کی کہ بلال فلال شخص سے مناظرہ کررہے ہیں اور عرب بنس رہا ہے۔آپ نے فرمایا۔" اعراب الکلام لتقویم الاعمال ما ینفع فلانا اعرابه اذا کانت افعاله ملحونة کماه یضر بلالا اللحن اعماله مهذبة احسن تهذیب"۔

(عدة الداعي صفحه ١٩ بن فهد حلے)

کلام کا درست ہونا اعمال دُرست کرنے کے لئے ہے۔ اگر فلاں کے اعمال غلط میں تو اس کو صحیح کلام کرنے میں کیا فائدہ اور جب کہ بلال کے اعمال درست اور اخلاق پوری طرح سے مہذب ہیں۔ان کو کلام کی فلطی نُقصان نہیں دے گی۔
(الدرجات الرفیعة صفحہ ۳۱۳)

آپ عموماً شین کوسین کہہ دیا کرتے تھے۔اور آنخضرت فرماتے تھے بلال کی سین اللہ کے نزدیک شین ہے۔ (الدرجات الرفیعة صفحہ ۳۲۳) آپ عموماً سفر وحضر میں آنخضرت کے خزانچی تھے۔اورصد قاتِ ثمار میں حضور گی طرف سے کارندے تھے۔آپ کی دیانت وامانت کی وجہ سے آنخضرت نے ان کو

بار ہاجنت کی بشارت دی۔ (الدرجات الرفیعة ،منا قب ابن شهرآ شوب آشوب)

اذان دینے کے فضائل ان کی بینے کے فضائل

جناب بلال کی زبانی

عبدالله بن على ہے معقُول ہے کہ میں اپنا مال کے کر بغرض تجارت بھرہ سے مصر جار ہاتھا تو میں نے دیکھا کہ راستہ میں ایک من رسیدہ طویل القامت گندم گوں بزرگ ہیں ۔جن کا سراورریش سفید ہے۔ سیاہ وسفیدلباس میں ملبوس تھے۔ میں نے لوگوں سے دریافت کیا کہ بیصاحب کون ہیں؟ انہوں نے بتلایا کہ بیآ تخضرت کےغلام اورمؤذن جناب بلال ہیں۔ چنانچیرمیں نے ان سےاحادیث نقل کرنے کی غرض سے اپنا ہیاض اٹھایا اور ان کی خدمت میں جا پہنچا اور سلام کیا۔انہوں نے جواب دیا میں نے کہا مجھے وہ احادیث کصوادیم جوآب نے جناب رسول الله مسساعت فرمائی ہیں۔انہوں نے کہاتم مجھے جانتے ہو؟ میں نے کہا جی ہاں آپ ہی تو رسول اللہ ؓ کے مؤذن بلال ہیں۔ آنخضرت کا نام سُن کروہ رونے لگے اور میں بھی رودیا ہمیں روتا دیچ کرلوگ جمع ہوگئے ۔انہوں نے فرمایا اے لڑکے تم کہاں کے رہنے والے ہو۔ میں کہا میں عراقی ہوں۔انہوں نے فرمایا۔مبارک ہو۔مبارک ہو۔ پھر کچھ دریخاموثی رہ کرانہوں نے فر مایااےعراقی لكھو۔



بہم اللہ الرحمٰن الرحیم میں نے جناب رسول اللہ سے سُنا کہ اذان دینے والے لوگ مؤمنوں کے امین ہیں۔ جو کچھ یہ اللہ سے طلب کریں وہ ان کوعطا کرتا ہے۔ اور جس کے بارے میں یہ شفاعت کریں اللہ قبول کرتا ہے۔ میں نے کہا مزید بھی کصوائیں انہوں نے فرمایا کصولیم اللہ لرحمٰن الرحیم میں نے آنخضرت سے سُنا جو مؤمن چالیس برس تک بغرض ثواب اذان دے گا بروز قیامت اللہ تعالی اس کو محشور فرمائے گا جب کہ اس کے نامہُ اعمال میں چالیس سے اہل ایمان کے اعمال کے برابرمقبول اعمال درج ہوں گے۔

میں نے کہااور بھی ککھوا کیں۔انہوں نے فر مایا ککھوبسم اللّٰدالرحمٰن الرحیم جو شخص ہیں سال تک اذان دیتارہے گا اللّٰہ تعالیٰ اس کو ہروز قیامت محشور فر مائے گا جبکہ اس کے لئے آسان کے وزن کے برابر نُو رہوگا۔

میں نے کہااور بھی کھوائیں۔انہوں نے فرمایا کھو۔بسم اللہ الرحمٰن الرحیم میں نے آخضرت سے سُنا جو شخص دس سال تک اذان دے گا اللہ اس کو حضرت ابراہیم علیہ السلام کے ساتھ ان کے درجہ میں کھہرائے گا۔

میں نے کہااور ککھوائیں۔انہوں نے فرمایا۔ میں نے رسول اللہ سے سُنا جو شخص ایک سال تک اذان دے گا اللہ اس کو بروز قیامت اس طرح محشور فرمائے گا کہ اس کے تمام گناہ معاف کردیئے جائیں گے۔اگرچہوہ اُحدیبہاڑ کے برابر ہوں۔

میں نے کہااورکھوا ئیں انہوں نے فر مایا ہاں یا درکھواورٹمل کرواورثو استمجھو۔ میں نے جناب رسول اللہؓ سےسُنا۔ جو فی سبیل اللہ ایک نماز کے لئے اذان دے گا جبکیہ اس کی نتیت محض از روئے ایمان وقربت خدا ہواللہ اس کے گذشتہ گناہ معاف کرے گا۔اورآئندہاس کو گناہوں سے بچنے کی توفیق دے گا اور جنّ میں اس کوشہداء کے ساتھ جگددےگا۔ میں نے کہااور کھوائیے اورالیی خوبطورت حدیث ہوجو کہ آپ نے آنخضرت سے ساعت فرمائی ہو۔ بیسُن کرانہوں نے فرمایا اے لڑ کے تونے میرے دل کی رگ کو کاٹ دیا اور پھررونے لگے اور میں بھی رویا۔ پھرانہوں نے فرمایا لکھوبسم اللّٰدالرحمٰن الرحيم ميں نے رسول اللّٰه ﷺ سےسُنا۔جب قيامت كا دن ہوگا اوراللہ تمام لوگوں کوایک میدان میں جمع کرے گا تو وہ نوری فرشتوں کومؤذنین کی طرف جھے گا جن کے ساتھ نور کے جھنڈے ہوں گے اور وہ اونٹنال لے کران کے لئے روانہ ہوں گے۔ان کی مہاریں سبز زمّر د کی ہوں گی۔ان کے یاؤں خوشبو دار کستوری کی طرح مہکیں گے پھراذان دینے والے اُن برسوار ہوکرآ کیں گے۔ ملائکہان کی مہار س کپڑے ہوئے ہوں گے۔اور یہ بلندآ واز سے روئے اور کہا تو نے مجھے میرے حبیب کے واقعات یا دولا دیئے۔مؤذنوں کو جنت میں ایسے مکان ملیں گے جن کے متعلق نہ کسی کان نے سُنا۔ نہ کسی کی آئکھ نے ویکھا اگرتم ہیر کر سکتے ہوکہ تہمیں اذان دیتے ہوئے موت آئے تو کوتا ہی نہ کرنا پھرانہوں نے مجھے جنت کے نظارے کے متعلق اجادیث لکھوائیں۔



اور جب الصوا چکے تو فرمایا جو شخص ان احادیث پرایمان لائے گا اس کو دُنیا کی طرف رغبت نہ ہوگ۔ پھر مجھے نصیحت کرتے رہے۔ اور عمل کی تلقین کرتے رہے۔ پھر اسقدردھاڑیں مارکرروئے کہ ہم نے گمان کیا کہ وہ انقال کرگئے۔ پھر جب حواس دُرست ہوئے تو فرمایا موت کی تیاری کرتے رہو عمل عمل عمل خبر دارعمل میں کوئی کوتا ہی نہ ہونے پائے پھر ہیے ہوئے ہم سے جُدا ہوئے۔ کہ اللہ سے ڈروکہ یہ تمام باتیں اُمتِ محرکت پہنچا دو جو میں نے تم تک پہنچائی ہیں۔ میں نے کہا انشاء اللہ میں اسی طرح آپ کے حکم کی اطاعت کروں گا۔

بلال يرجمانه بنت زحاف كاظلم:

جمانہ بنت زحاف نے ایک مرتبہ وادی النعام میں جناب بلال پرشدید ظلم وسم کیا اور اس قدر مارا کہ وہ حُون آلود ہوکر زمین پرگرگئے۔سلمان وصہیب روی نے دیکھا تو یقین کرلیا کہ بلال وفات پاگئے۔ بیرو نے ہوئے آمخضرت کی خدمت میں حاضر ہوئے۔ آمخضرت نے ان کورو نے سے منع کر دیا اور دو ۲ کی خدمت میں حاضر ہوئے۔ آمخضرت نے ان کورو نے سے منع کر دیا اور دو ۲ کی خدمت نماز پڑھ کر پانی کا ایک چلولیا۔ اور بلال کے مُنہ پرچھڑک دیا۔ بیفوراً ہوش میں آئے اور آمخضرت کے قدموں کا بوسہ لینے گئے۔ اس زمانہ میں جمانہ کا فرہ تھی بھر جب جناب امیر المؤمنین نے اس کے خاندان کے ساتھ جنگ میں فتح حاصل کی اور اس کا سارا خاندان مسلمان ہوگیا۔ اور جمانہ کی طرف سے معذرت کی۔ بیال کودو کا کنیزیں اور دواونٹیاں پیش کر کے جمانہ کی طرف سے معذرت کی۔



ابراہیم ہمیمی سے روایت ہے کہ آنخضرت کے وصال کے بعد تدفین ہونے سے قبل بلال نے اذان دی اور جب اشہدان محمد اُرسول اللہ کہا تو مسجد نبوی میں اِس قدرگریہ وزاری کا شور بلند ہوا۔ کہ مدینہ لرزا تھا۔ جب آنخضرت کی تدفین ہوئی۔ تو ابو بکر نے کہا اے بلال پھرا ذان دو۔ اور میر سے ساتھ رہو۔ انہوں نے فرمایا میں رسول اللہ کے بعد کسی کے لئے اذان نہ دوں گا۔ انہوں نے کہا کہ میں نے تم کو آزاد کیا تھا اس کی یہی جزاء ہے انہوں نے فرمایا کہ اگر تم نے مجھے اپنے لئے آزاد کیا تا کہ میں تمہار اساتھ دوں تو یہ ناممکن ہے۔ اور اگر اللہ کے لئے آزاد کیا ہے تو مجھے جانے دو۔ چنانچہ جب ایک قافلہ شام کی طرف چلا تو یہ اس میں شامل ہو گئے۔ اور شام جلے گئے۔

کتاب الاصفیاء کے حوالے سے منقول ہے کہ جب بلال نے ابو بکر کی بیعت سے انکار کیا تو عمر بن خطاب نے ان کا گریبان پکڑلیا اور کہا ابو بکر کے احسان کا تم نے یہی بدلہ دیا۔ انہوں نے فر مایا میں ابن عم رسول کی بعیت میدان غدریخم میں کر چکا ہوں۔ اب کسی کی بعیت نہ کروں گا۔ عمر بن خطاب نے کہا تم ہمارے ساتھ نہیں رہ سکتے۔ شام کی طرف ہجرت کر جاؤچنا نچہ بیشام روانہ ہوگئے۔



سعید بن میں بیسب کی روایت ہے کہ ہے کہ آپ نے شام میں آنخضرت کو کونواب میں دیکھا فرماتے تھے کہ اے بلائ تم نے ہم سے جفا کی ہے۔ چلومیری زیارت کو چلو جب آپ مدینہ آئے تو لوگوں نے خبر دی کہ فاطمہ سلام اللہ علیہا نے انتقال فرمایا ہے۔ آپ چیخ مار کر روئے اور فرمایا اے دُختر رسول آپ اتنی جلدی سے بابا سے جا ملیں؟ لوگوں نے اذان کے لئے مجبور کیا۔ اور آپ کی اذان پراس قدر گریہ ہوا کہ شریف زادیاں پردہ سے باہر نکل پڑیں۔ اور ایسامحسوس ہوتا تھا کہ آنخضرت کا آج چھر وصال ہوا ہے آپ نے فرمایا جوآئھ رسول اللہ پرروئی ہے۔ اس کو جہنم کی آگ نہ چھوئے گ

بیعت سے واضع طور پرانکار:

ابن ابوالبخری نے روایت کی ہے کہ جب بلال کو مجبور کیا گیا کہ وہ خلیفہ اول کی بیعت کریں ۔ توانہوں نے صاف انکار کردیا ۔ اور عمر بن خطاب نے ان کا گریبان پکڑ کر کہاتم ابو بکر کے احسان کی یہی جڑاء دے رہے ہو کہ انہوں نے تم کو آزاد کیا اور تم ان کی بیعت سے انکاری ہو ۔ انہوں نے کہا کہ اگر ابو بکر نے مجھے اللہ آزاد کیا ہے تو مجھے اس کے لئے چھوڑ دیں ۔ اگر کوئی دوسرا مقصد ہے تو میں حاضر ہوں ۔ جہاں تک ان کی بیعت کا سوال ہے تو "ماکنت ابایع احد آلم یستخلفه رسول الله وان بیعة ابن عمہ یوم الغدیر فی اعنا قنا الیٰ یوم القیامة فاینا یہ ستطیع ان یبایع علیٰ مولاہ " ۔



میں کسی بھی ایسے شخص کی بیعت نہ کروں گا۔جس کو رسول اللہ نے خلیفہ نہیں بنایا۔جبکہ ان کے ابن عم کی بیعت یوم غدر قیامت تک کے لئے ہماری گردنوں پر قائم ہے۔ہم میں کون ایسا ہے جو اپنے مولا کی موجود گی میں کسی اور سے بیعت کرے۔عمر بن خطاب نے کہاتم ہمارے ساتھ یہاں نہیں رہ سکتے ۔ پس آپ مدینہ سے شام کی طرف ہجرت کر گئے۔ (الدرجات الرفیعة صفحہ ۲۲۷) لمح فکریہ:

علامه مامقانی تعیج المقال میں اس واقعہ پرتجرہ کرتے ہوئے فرماتے ہیں۔
"ان امتناعه من بیعة ابی بکر اقوی دلیل واعدل شاهد علیٰ رسوخ ملکته وقوۃ دیانته و فضل عدالته "-بلال کا ابوبکرصاحب کی بیعت سے اٹکارکرنا تو ک ترین دلیل ہے اور شاہد عادل ہے کہ ان کا ملکہ راسخ تھا۔ دیانت قوی تھی اور عدالت باعث فضیلت تھی لہذا جامع المنظر والے تق چاریارے علماء کے لئے مقام عبرت ہے۔ کہ جب بلال نے اتن مصبتیں برداشت کر کے بھی کسی کی بیعت نہ کی ۔ مگر خالصی اِزم کے ایجنٹ حضرات امیر المؤمنین کی جبراً قبراً بیعت ثابت کر کے مذہب خالت کو رکم الموامنین کی جبراً قبراً بیعت ثابت کر کے مذہب بلال کو یہ کہ کر وائٹ دیا جاتا کہ جب ثو وتبہارے مولاً ہماری بیعت کر چکے ہیں تو بلال کو یہ کہ کر وائٹ دیا جاتا کہ جب ثو وتبہارے مولاً ہماری بیعت کر چکے ہیں تو

تم کس طرح ا نکار کررہے ہو۔

شام کی طرف ہجرت کے وقت بلال کا بیان

حاشيہ حجوہ بُخاری جلد ۱۳ اصفحہ ۵۳۱ میں ہے کہ جب بلال نے شام کی طرف ہجرت کرنے کا ارادہ کیا تو ابو بکرنے روکا اور کہا میں نے تم کو آزاد کیا تھا۔ تم میرے احسان کی یہی جزاء دیتے ہو۔ انہوں نے کہا اگر تم نے جھے اپ نفس کیلئے آزاد کیا ہے تو مجھے کوروک لواور اگر اللہ کے لئے آزاد کیا ہے تو مجھے جانے دو۔ ابو بکر نے کہا تم مسجد نبوگ میں بدستوراذان دیتے رہو۔ انہوں نے فرمایا۔ " انسی لاارید المحدید نة بدون رسول الله ولا اتحمل مقام رسول الله خالیاً عنه " میں آخضرت کے بغیر مدینہ کا ارادہ نہیں کروں گا۔ کیونکہ میں مقام رسول گوخالی دیکھنا برداشت نہیں کرسکتا۔

اگرچائن سعد نے طبقات بیں ایک ضعیف سند سے کھا ہے کہ بلال خلافت عمر بن خطاب تک اذان ویت رہے۔ گرابن عسا کرنے متعدوطرق سے کسما ہے کہ " ولے یے ذن بعد رسول الله فیما روی الا مرة واحدة فی قدومه الی المدینة لزیارة النبی "-

آ مخضرت کے بعدانہوں نے صرف ایک مرتبہ اذان دی جبکہ آپ زیارت کے لئے شام سے مدینة تشریف لائے تھے۔لیکن اس اذان پر بھی اس قدر رگرییہ ہوا کہ اذان اذان نا مکمل رہ گئی۔ (تاریخ وفاء جلد اصفحہ ۴۰۹)

حضرت بلال کی اذان کی خصوصیت تھی کہ وہ آنخضرت کی بتلائی ہوئی پوری پوری اذان کہا کرتے تھے۔ چنانچہ تی علی خیرالعمل جو کہاذان کا جزء ہے اور خیرالعمل سے مُر ادولا بیت علی بن ابی طالب کا اعلان ہے آپ نے بی میدان غدیر خم میں اس کی نداء دی جیسا کہ ہم روضہ الصفاء کے حوالہ سے قُل کر چکے ہیں۔ نیز جواہر الا خبار جلد دوم صفحہ اواطبع مصر میں جناب امیر سے منقول ہے کہ " امر بلالا ان یوذن میں علی خید العمل " ۔ جناب رسالت آب نے بلال کو حکم دیا کہ وہ اذان میں جی علی خید امر کے ایک دوسرے مؤذن ابو محذورہ سے بھی منقول ہے کہ "امر نی رسول الله ان اقول فی الاذان میں علی خید العمل کہا کریں۔ اسی طرح آنخضرت کے ایک دوسرے مؤذن ابو محذورہ سے بھی منقول ہے کہ "امر نی دسول الله ان اقول فی الاذان میں کے علی خید العمل " مجھے رسول الله ان اقول فی الاذان میں کی علی خید العمل " مجھے رسول الله ان اقول میں الذان میں تی علی خیر العمل کہا کروں۔

بلال نے سرکاری طور پراذان دینے سے انکار کیا جس کی وجہ سے تمی عالی خیرالعمل متروک ہوگیا۔ جسیا کہ ہم امام جعفر صادق کا فرمان قتل کر چکے ہیں۔
امام رضّا فرماتے ہیں کہ خلیفہ ثانی نے تمی علی خیرالعمل کا اذان سے اس لئے اخراج کیا تاکہ ولا بت علی کی ترغیب نہ ہواور واقعہ غدرینم کی یا دلوگوں کے ذہنوں سے مٹ جائے۔

(وسائل الشيعه جلد ٢صفحه ٣٥٥)



جیسا کہ آج بھی پروانہ اعتراف بیعت امیر پر دستخط کرنے والے شیعہ نما مولوی حضرات بھی غدیر نم میں کہ برغم خود حضرات بھی غدیر نم میں کہ برغم خود شیعوں کے مرکز مدرسہ سے حق چاریار کے نعرے بلند کروا کے سنت عمری کوزندہ کررہے ہیں۔

جناب بلال کے مختلف واقعات

(1)

جنابِ بلال نے میش کی زبان میں آنخضرت کی مدّر میں بیا شعار کے ارہ برّہ کنکرہ کراکری مندرہ آنخضرت کے حیان بن ثابت سے فرمایا کتم ان اشعار کا عربی میں ترجمہ کرو۔ انہوں نے بول ترجمہ کیا۔

> اذالمكارم فى آفاقناذ كرت فانما بك فينا يضرب المثل جب ہمارےعلاقوں ميں خوبيوں كاذكر ہوتا ہے۔ تو آپ كى ذات كوبطور مثال پيش كياجا تاہے۔

(٢)

ایک روز آنخضرت بلال کے منتظرر ہے گر بلال اذان کا وقت گزرجانے کے بعد مسجد میں تشریف لائے ۔ آپ نے بلال سے بوچھا۔ اے بلال آج کیوں دیر سے آئے۔ انہوں نے کہا۔ میں فاطمہ سلام اللہ علیہا کے دولت سرا میں چکی پینے میں مصروف تھااسی وجہ سے دیر ہوگئ ۔ آپ نے فرمایا اے بلال تم پراللہ رحم کرے تم نے میری بیٹی برحم کیا ہے۔

(٣)

ایک دن آنخضرت نے نبی اشجع قبیلہ کی ایک بوڑھی عورت سے فر مایا بوڑھی عورتیں جنت میں نہ جائیں گی۔ بلال نے اس کوروتا ہواد یکھا تو آنخضرت کواس کا حال بیان کیا۔ حضور نے فر مایا اے بلال سیاہ فام لوگ بھی جنت میں نہ جائیں گے۔ یہ دونوں رونے گے۔ ان کو روتا دکھ کر آنخضرت کے سن رسیدہ چچا عباس بن عبد المطلب نے آنخضرت کوان کے رونے کی خبر دی۔ حضور نے فر مایا۔ اے چچا بوڑھے لوگ بھی جنت میں نہ جائیں گے۔ یہ بس رونے گئو آنخضرت نے ان کو بوڑھے کوان بن کر اور سیاہ فام سفیدر واور نورانی تسلی دے کر فر مایا بوڑھیاں اور بوڑھے جوان بن کر اور سیاہ فام سفیدر واور نورانی شکل کے ساتھ جنت میں جائیں گے بس بیسب نوش ہوگئے۔



جب بلال اذان میں اشہدان محمد أرسول الله کہتے تھے تو ایک منافق کہنا تھا جھوٹا جل جائے۔ چنانچہ ایک رات وہ چراغ دُرست کرنے لگا تو اس کی انگلی میں آگ لگ گئی۔ اور بجھانے کی کوشش کی تو نا کام ہوا حتیٰ کہ سارابدن جل کررا کھ ہوگیا۔

(مناقب ابن شہرآ شوب)

(0)

آنخضرت کے ساتھ آپ تمام غزوات میں شریک ہوئے حتی کہ جنگِ بدر کا معرکہ بھی دیکھا۔ جیسا کہ ابن حجرنے تہذیب التہذیب جلد اصفحہ ۵۰ بیان کیا ہے۔ گر آخضرت کی وفات کے بعد ۱۸ یہ ھتک شام میں گوشہ شیں رہے شخین کا زمانہ خلافت پایا مگر کسی کے ساتھ کسی جنگ میں شرکت نہ کی ۔ یہ آپ کا حکومت کے خلاف خاموثی احتجاج تھا ور نہ آپ ہر گزروض کہ رسول کی مجاورت ترک نہ کرتے۔ حالانکہ آپ ہر سال ایک بار مدینہ منورہ آنخضرت کی زیارت کے لئے آیا کرتے حالانکہ آپ ہر سال ایک بار مدینہ منورہ آنخضرت کی زیارت کے لئے آیا کرتے سے ۔ (اعیان الشیعۃ جلد ۱۳ اصفحہ ۱۵۷۔ الدرجات الرفیعۃ فی طبقات الشیعہ صفحہ ۱۳۵)

(Y)

جب آخضرت وضوفر مالیتے تو وضو سے بچا ہوا پانی بلال باہر لے آتے اور لوگ برکت کے لئے اس پانی کو منہ پرمل لیا کرتے تھے۔اور جومحروم رہتا وہ پانی لینے والے لوگوں کے گیلے ہاتھوں کو اپنے چہرے برمل لیتا۔اور یہی حال جناب امیڑ کے وضو سے بچے ہوئے پانی سے ہوتا تھا۔ (بحار جلد ۲ صفحہ ۳۱۳)

آپ آنخضرت کے ساتھ تمام جنگوں میں شریک ہوئے (الا کمال)اور شجاعت و جرأت کے نمایاں جو ہر دکھائے۔

وفات اورمدنن

آپ کا انقال ۱۳ برس کی عمر میں طاعون عمواس کے سال کا یہ صمیں شام میں ہوا جیسا ذہبی نے تحقیق کہ ہے اور مجیرالدین جنبلی نے الانس الجلیل میں س الیہ صلا کھا ہے۔ آپ کا مزار مقبرہ باب الصغیروشق میں زیارت گاہ خلائق ہے۔ آپ کا جناب امیر کی خلافت ظاہری کا زمانہ نہیں پایا۔ اگر چہتمام آئمہ کی نگاہ میں آپ کا مقام بلند ہے۔ سب نے مدح کھی ہے۔ مؤمنین سے پُر زور سفارش ہے کہ جب شام جانے کا اتفاق ہوتو اس عظیم المرتبت صحابی کی زیارت کے شرف سے ضرور مشرف ہوں "۔

مشته ازتحقيقات علامه السابقي النجفي الميالله مقامه

جوابرالاسرار في مناقب الآئمة الاطهار رسوم الشيعة في ميزان الشريعة قواعدالشريعة في عقائدالشيعة (٣ جلدي) شهادت ثالثه دراذان واقامت وتشهدنماز شمشيرمسموم في ردعقدام كلثوم مرقد العقيلة زين عليهاالسلام (عربي) برمان الايمان في معرفة صاحب الزمان مسافرهءشام فرقه واريت اوراس كاسدياب ولايت ازديدگاه قرآن (ترجمه: فارسی ازعربی) مصياح الهداية الى الخلافة والولاية (ترجمه: اردو از عربي) تاریخ حوزه علمیة نجف اشرف (زبرطبع) حضرت ابوذ رغفاريٌ كانظر بهءا قتصاد (غيرمطبوعه)



فرمان حضرت بلاك

"امیرالمؤمنینؑ کے سِوا میں کسی کی بیعت نہ کروںگا۔ان کی بیعت قیامت تک ہماری گردنوں پر قائم ہے"۔

(الدرجات الرفيعة)

خالصی نقط ُ نظر کے حامی علماء جو جناب امیرٌ کی جبری اکراہی بیعت ثابت کرنے پر دستخط اور مهر ثبت کر چکے ہیں وہ جناب بلالؓ کے عزم واستقلال اور جُراُت مندانہ اعلاء کلمۃ الحق سے درس عبرت حاصل کریں۔

تنتمه

حضرت بلال کے مختلف فضائل ومنا قب

شَّخ مفيدٌّ في الاختصاص صفح ٨٦ طيع نجف فرمايا ب اكان بلال موذن رسول الله فلما قبض رسول الله فلما قبض رسول الله فلما قبض رسول الله الله بلالاً وسول الله الملالاً فانه كان محمد المالم المدت "-

جناب بلال آنخضرت کے مؤذن تھے۔اور آنخضرت کے وصال کے بعد گوشنشین ہوگئے۔اور کسی خلیفہ کے مؤذن نہیں ہوگئے۔اور کسی خلیفہ کے مؤذن نہیں ہے۔ان کے بارے میں امام جعفر صادق فرماتے ہیں کہ اللہ بلال پر رحم کرےوہ ہم اہلدیت سے محبت کرتے تھے۔

متدرك سفينة البحار جلداول صفح ٣٣٢ مين امام محمد باقر عليه السلام سيمنقول ہے۔ "يده سر

بروز قیامت بلال جنت کی ایک اونٹنی پرسوار ہوکر محشور ہوں گے۔ جب کہ وہ اذان دیتے ہوئے تشریف لائیں گے۔اور جب وہ ندااذان دیں گے توان کو جنت کی پوشا کوں میں سے قلہ پہنایا حائے گا۔

آیة الله سیّد محمد شیرازی نے عبادات الاسلام میں لکھا ہے کہ آنخضرت جب سی پریشانی میں مبتلا ہوتے اور نماز کا وقت آجا تا تو بلال سے مخاطب ہو کر فرماتے۔ار حنا یا بلال ۔اے بلال اذان دوتا کہ نماز پڑھنے سے ہمیں پریشانی سے نجات حاصل

-50

یه کتاب

اپنے بچوں کے لیے scan کی بیرون ِ ملک مقیم هیں مو منین بھی اس سے استفادہ حاصل کرسکتے هیں.

منجانب.

سبيلِ سكينه

يونك نمبر ٨ لطيف آباد حيدر آباد پاكستان





۵۸۲ ۱۰-۱۱-۹۲ پاصاحب الوّمال اورکنيّ





نذرعباس خصوصی تعاون: رضوان رضوی اسلامی گنب (ار د و DVD ویجیٹل اسلامی لائبریری ۔

SABIL-E-SAKINA Unit#8, Latifabad Hyderabad Sindh, Pakistan. www.sabeelesakina.page.tl sabeelesakina@gmail.com